

జోహన్నెస్బర్గ్లో జరిగిన G20 శిఖరాగ్ర సదస్సు సందర్భంగా కెనడా ప్రధాన మంత్రితో ప్రధాన మంత్రి భేటీ
(నవంబర్ 23, 2025)

నవంబర్ 23, 2025

జోహన్నెస్బర్గ్లో నిర్వహించబడిన G20 నాయకుల శిఖరాగ్ర సమావేశం సందర్భంగా భారతదేశం మరియు కెనడా మధ్య భాగస్వామ్య పురోగతిని సమీక్షించడానికి కెనడా ప్రధాన మంత్రి గౌరవనీయులు శ్రీ మార్క్ కార్న్ గారిని గౌరవనీయులైన ప్రధాన మంత్రి శ్రీ నరేంద్ర మోదీ కలిశారు.

2. క్లిష్టమైన సాంకేతికతలు, అణు శక్తి, సరఫరా గొలుసుల విస్తరణ మరియు AI రంగాలలో త్రిపుక్షీయ సహకారానికి ప్రోత్సాహం అందించే ఆస్ట్రేలియా-కెనడా-ఇండియా టెక్నాలజీ మరియు ఇన్నోవేషన్ (ACITI) భాగస్వామ్యాన్ని అవలంబించడాన్ని ఇరువురు నాయకులు స్వాగతించారు. G7 సదస్సు సందర్భంగా కననాస్కిస్లో జూన్ 2025 సమావేశం తరువాత ఇరు దేశ సంబంధాలలోని సరికొత్త మేగాన్ని, మరియు అక్టోబర్ 2025 లో విదేశాంగ మంత్రుల ద్వైపాక్షిక సమావేశం కోసం కొత్త రోడ్ మ్యాప్ ప్రారంభాన్ని వారు ప్రశంసించారు. వాణిజ్యం మరియు పెట్టుబడులు, రక్షణ, విద్య, అంతరిక్షం, సైన్స్, టెక్నాలజీ, ఇంధన రంగాలలో సహకారంపై ఇరువురు ప్రధాన మంత్రులు చర్చించారు. ఫిబ్రవరి 2026 లో భారతదేశంలో నిర్వహించబడే AI సమ్మిట్ కోసం ప్రధాన మంత్రి కార్న్ తమ మద్దతును తెలిపారు.

3. 2030 నాటికి ద్వైపాక్షిక వాణిజ్యాన్ని 50 బిలియన్ డాలర్లకు రెట్టింపు చేయాలనే లక్ష్యం కలిగిన ప్రతిష్టాత్మక కాంప్రిహెన్సివ్ ఎకనామిక్ పార్ట్నర్షిప్ అగ్రిమెంట్ (CEPA) పై చర్చలను ప్రారంభించడానికి ఇరువురు నాయకులు అంగీకరించారు. ఇరు పక్షాలు తమ దీర్ఘకాలిక పౌర అణు సహకారాన్ని పునరుద్ధాటించాయి మరియు దీర్ఘకాలిక యూరేనియం సరఫరా ఏర్పాట్లతో సహా సహకారాన్ని విస్తరించడంపై కొనసాగుతున్న చర్చలను ప్రస్తావించారు.

4. క్రమం తప్పకుండా నిర్వహించబడుతున్న ఉన్నత స్థాయి సమావేశాల ప్రాముఖ్యతను ఇరువురు నాయకులు ప్రధానంగా పేర్కొన్నారు. భారతదేశాన్ని సందర్శించవలసిందిగా ప్రధాన మంత్రి కార్యని ప్రధాన మంత్రి ఆహ్వానించారు.

జోహన్నెస్బర్గ్

నవంబర్ 23, 2025